

9.52

१

இளவாலை  
மெய்கண்டான் மகா வித்தியாலயம்  
ஸ்தாபகர்  
திரு. ச. ரழுர் இராசரத்தினம் அவர்களின்

## நினைவுப் பேருரை



“இலங்கையிற் சைவப் பாடசாலைகளின் பணி”  
ஆசிரியமணி அ. பஞ்சாட்சரம்  
[காரியத்தில், பண்டிதமணி நூல்வெளியீட்டுச் சபை  
இயலுபெற்ற அதிபர், யா/உரும்பிராய் சைவத்தமிழ் வித்தியாலயம் ]

வெளியீடு :

மெய்கண்டான் மகா வித்தியாலயம்  
இளவாலை

13 - 12 - 1997

ଟେ. ୧

ରାଜା ମହାନ୍ତି

କାନ୍ତପାତ୍ରକାଳୀକାଳ ରାଜା ଚନ୍ଦ୍ରପାତ୍ରକାଳୀ

ରକ୍ଷଣାକାଳ

କାନ୍ତପାତ୍ରକାଳ ରାଜା କାନ୍ତପାତ୍ରକାଳୀ କୁରୁକ୍ଷେତ୍ର ରାଜା

ରାଜାପତି ପ୍ରକଳନାରୀ



"ମୋହିନୀ ପାତ୍ରକାଳ ରାଜା ପାତ୍ରକାଳ କୁରୁକ୍ଷେତ୍ର ରାଜା "

ମୋହିନୀ ପାତ୍ରକାଳ ରାଜା କୁରୁକ୍ଷେତ୍ର ରାଜା

ମୋହିନୀ ପାତ୍ରକାଳ ରାଜା କୁରୁକ୍ଷେତ୍ର ରାଜା

ଶୁଭମାଲି

କାନ୍ତପାତ୍ରକାଳୀ ରାଜା ଚନ୍ଦ୍ରପାତ୍ରକାଳୀ

ରାଜା ମହାନ୍ତି

୧୯୯୧-୩୧-୩

இளவாலை

மெய்கண்டான் மகா வித்தியாலயம்

ஸ்தாபகர்

திரு. ச. ரஷூர் இராசரத்தினம் அவர்களின்

## நினைவுப் பேருரை



“இலங்கையிற் சைவப் பாடசாலைகளின் பணி”

ஆசிரியமணி அ. பஞ்சாட்சரம்

[காரியத்தில், பண்டிதமணி நால் வெளியிட்டுச் சொல்  
ஒன்று பெற்ற அதிபர், யா/உரும்பிராய் சைவத்தமிழ் வித்தியாலயம் ]

வெளியீடு :

மெய்கண்டான் மகா வித்தியாலயம்

இளவாலை

13 - 12 - 1997

## வெளியீட்டுரை

எமது பாடசாலையை நிறுவிய வள்ளல் ஏழூர் இராசரத்தினம் அவர்களின் நூற்றாவது அகவையும் இப்பாடசாலையின் எழுபத்தைத்தந்தாவது, அகவையும் சங்கமமாகும் இவ்வாண்டில் நிறுவியவருக்குச் சிலை அமைத்துப் பவளவிழாவும் கொண்டாடும் வாய்ப்புக் கிடைத்துளது.

இவ்வேளையில் நிறுவியவரின் நினைவுப் பேரு ரையாக “இலங்கையிற் சைவப் பாடசாலைகளின் பணி” எனும் தலைப்பில் ஆசிரியமணி அ. பஞ்சாட்சரம் அவர்கள் உரையாற்றச் சம்மதந் தந்தமையைப் பெரும் பேராகக் கருதுகின்றோம்.

நாவலர் பெருமானின் வழிவந்த சைவத் தமிழ் வரலாற்றைச் சொல்மையாக அறிந்து தெளிவாகச் சொல்ல வல்லவரான ஆசிரியமணி அவர்களின் இப்பேருரை எல்லோர்க்கும் பயன் படக்கூடியதாக நாலுருவில் வெளியிட வாய்ப்புக் கிடைத்தமைக்கு மகிழ்ந்து இதனை வெளியிடுகின்றோம்.

பவளவிழாச் சபையினர்

இளவாலை மெய்கண்டான் மர் வி,

இளவாலை,

13 - 12 - 97.

—

## இலங்கையிற் சௌப் பாடசாலைகளின் பணி

**தோற்றுவாய் :**

இவ்வாலை மெய்கண்டான் மகாவித்தியாலய ஸ்தாபகர் திரு. ச. ஏழூர் இராசரத் தினம் அவர்களது சேவையைப் பாராட்டிக் கொள்ளவிக்கக் கூடி இருக்கும் இவ்வேளையில், அன்ன வருக்கு வழிகாட்டிகளாக இருந்தவர்களை நினைவு கூருவது பொருத்தமாக இருக்கும்.

**அங்கியர் ஆட்சி:**

ஒரு காலத்தில் இலங்கையில் வாழ்ந்த தமிழர்கள் அனைவரும் சைவர்களாகவே இருந்தார்கள். வியாபார நோக்கமாக இங்கு வந்து சேர்ந்த அந்நியர்கள் தங்கள் சமயமாகிய கிறிஸ் தவத்தை மக்கள் மீது திணித்தனர். போர்த்துக்கேயர் காலத் தில் அவர்களால் ஆரம்பிக்கப்பட்ட சமயத் திணிப்பு இன்று வரை வெவ்வேறு கோணங்களில் நடந்து கொண்டே இருக்கின்றது. இப்படியானதொரு சமயத் திணிப்புக்குச் சிங்கள மக்களும் உள்ளானார்கள்.

தெய்வத் திருமூலர் தாமியற்றிய திருமந்திரம் நூலில் இலங்கையைச் சிவபூரி என்று குறிப்பிட்டிருக்கின்றார். ஞானசம்பந்தப் பெருமான், சுந்தரமூர்த்தி சவாமிகள் இருவராலும் பாடப் பெற்ற திருத்தலங்களான திருக்கேதீசுவரம், திருக்கோணசுவரம் என்பன இங்கே காட்சி தருகின்றன. அருணகிரிநாத சவாமிகளால் திருப்புகழில் வியந்து கூறப்பெற்ற கதிர்காமமும் ஈழமணித் திருநாட்டின் சிறப்பை எடுத்து இயம்புகின்றது. பழைய மன்னர் கவினால் நிறுவப்பெற்ற சைவாலயங்களோ அநேகம். இராவணனின் தாயாரான கைகசி தின்தோறும் ஆயிரம் சிவவிங்கங்களைச் செய்து சிவபூசைசெய்த மாதரசியார். “இராவணன் மேலது நீறு” என்று பாடுகின்றார் திருஞானசம்பந்தமூர்த்தி சவாமிகள். “தென்னிலங்கை அழகமர் வண்டோதரிக்குப் பேரருளின்பமளித்த பெருந்துறை மேய்ப்ரான்” என்பது திருவாசகம்.

இவ்வாறான பெரியவர்கள் வாழ்ந்த இந்த நாட்டின் சைவப் பரம்பரையினர் உத்தியோகங்களுக்காகவும் உயர்தர பட்டங்களுக்காகவும் உணவு, உடை போன்றவற்றுக்காகவும் நிலைதளர்ந்து சமயம் மாறினார்களே என்பதை எண்ணும் போது, கவலைப்படாமல் இருக்க முடியாது.

### நாவலர் பெருமான்:

வேதநெறி தழைத்தோங்க மிகுசைவத்துறைவிளங்கப் பூதபரம்பரை பொலியப் புனிதவாய் மலர்ந்து அழுதவர் திருஞானசம்பந்தமூர்த்தி சுவாமிகள். சமண இருளைப்போக்கிச் சைவத்தை நிலைநாட்டிய பெருமை அவருக்கு உண்டு. திருநாவுக்கரசு சுவாமிகள், சுந்தரமூர்த்தி சுவாமிகள், மாணிக்கவாசகர், சுந்தரானாசாரியர்கள் உள்ளிட்ட அனைவரும் சைவத்தைப் பேணிப் பெருமையடையச் செய்தவர்கள்.

மேன்மைகொள் சைவநீதி உலகில் விளங்கும்படியாக அவதரித்தவர் நல்லூர் ஆறுமுகநாவலர் அவர்கள். போர்த்துக்கீசர், ஒல்லாந்தர் ஆட்சிமுடிந்து, அதன்பின் ஆங்கிலேயர் ஆட்சிக்காலத்தின் முற்பகுதியில் நல்லூர் கந்தப்பிள்ளை - சிவகாமி தம்பதியினர் பெற்றெறடுத்தவர்களில் ஒருவரே ஆறுமுகம். 18-12-1822இல் பிறந்தவர்.

இளமைக் காலத்தில் சுப்பிரமணிய உபாத்தியாயர் வேலாயுதமுதலியார் போன்றவர்களிடம் இலக்கண இலக்கியங்களைப் பயின்றவரான ஆறுமுகநாவலர் பேர்சிவல் பாடசாலையில் (யாழ் மத்திய கல்லூரி) ஆங்கிலம் கற்கும் பொருட்டுப் பண்ணிரண்டாம் வயதிற் சேர்ந்தார். ஏழு ஆண்டுகள் கற்றுத்தேறி, அங்கேயே ஆசிரியருமானார். பேர்சிவல் பாதிரியாரின் வேண்டுகோளின்படி ஆறுமுகநாவலர் அவருக்குத் தமிழ் கற்பிக்கும் பண்டிதருமானார். பேர்சிவல் பாதிரியார் ‘மமகுரு’ (எனதுகுரு) என்று பலசந்தர்ப்பங்களில் நாவலர் பெருமானைப் பாராட்டி யிருக்கின்றார்.

பேர்சிவல் பாதிரியார் கேட்டுக் கொண்டததற்கிணங்கப் பைபிளைத் திருத்தித் தமிழில் மொழி பெயர்க்கும் வேலையில் ஈடுபட்டார் நாவலர் பெருமான். பைபிளை அச்சிடும் நோக்கமாக நாவலர் பெருமானையும் அழைத்துக் கொண்டு 1848இல் சென்னப்பட்டணம் சென்றார் பேர்சிவல் பாதிரியார். அங்குள்ள மிசனரிமார் பைபிள் திருத்தம் - மொழிபெயர்ப்பு ஏற்றதாக இருக்குமோ என்ற தமது ஆசங்கையை வெளியிட்டனர். அது

கண்டு பேர்சிவல் கலங்கினார் ; நாவலர் கலங்கவில்லை. அப் பொழுது அங்கே இருந்த கல்விமாண்களில் முதல்வரிசையில் வைத்து எண்ணப்பட்டவரான வித்துவான் மழவை மகாலிங்க ஜீயர் அவர்களிடம் திருத்திய பைபிளைச் சமர்ப்பித்தார்கள். வீரசைவரான மழவை மகாலிங்கஜீயர் அவர்கள் திருத்தணிகை விசாகப் பெருமாளையர், சரவணப்பெருமாளையர் முதலான பெரியபடிப்பாளிகளின் மாணவருமாவார். திருத்திய பைபிளை நன்கு வாசித்து அவதானித்தவரான மகாலிங்கையர் அவர்கள் அதிலே பிழை இல்லையென்றும் வசனநடை நன்றாக இருக்கின்ற தென்றும் கருத்து வெளியிட்டார். பேர்சிவல் பாதிரியாருக்கு அளவு கடந்த சந்தோஷம். திருத்திய பைபிளை அச்சிட்டுக் கொண்டு நாவலர் பெருமானுடன் யாழ்ப்பாணம் மீண்டார்.

பேர்சிவல் பாதிரியாரின் பாடசாலையில் ஆங்கிலம் கற்றவர் களுள் ஒருவரான மு. தில்லைநாதபிள்ளையும், சு. சின்னப்பா பிள்ளை என்பாரும் சைவசமயத்தின் உண்மையை உணராத காரணத்தினாலே கிறிஸ்த சமயத்திற் சேர்ந்து ஞானஸ்நானம் பெறுவதாகப் பேர்சிவல் பாதிரியாருக்கு உடன்பாடு தெரிவித தனர். இதனையறிந்த நாவலர் பெருமான் அவர்களுக்குச் சைவ சமய உண்மைகளைப் போதித்தார். அதனால் குறிப்பிட்ட தினத்தில் ஞானஸ்நானம் பெற அவர்கள் இருவரும் செல்ல வில்லை. குறிப்பிட்டவர்களை ஞானஸ்நானம் பெறாது தடுத்த வர் நாவலர் தான் என்பதை உணர்ந்தவரான பேர்சிவல் பாதிரியார் கோபமுற்றார். “உம்மிடத்திலே நான் பண்டிதராயிருத் தல் உமக்குப் பிரியமில்லையாயின் இப்பொழுதே நீங்கிவிடுகின் ரேன்” என்றார். பேர்சிவல் ஒருவாறு சமாதானப்படுத்தினார். எனினும் தில்லைநாதபிள்ளை ஆசிரியர் உத்தியோகத்திலிருந்தும் நீக்கப்பட்டார். சின்னப்பாபிள்ளை வேறு உத்தியோகத்தை நாடிச்சென்றுவிட்டார். உத்தியோகத்தின் பொருட்டுக் கிறிஸ்த சமயத்தைச் சார்ந்தவர்களுக்கு நாவலர் பெருமான் கொடுத்த பெயர் பஞ்சாக்ஷரக் கிறிஸ்தவர்கள் என்பதாம்.

பஞ்சாக்ஷரம் : ச - ம - ப - ள - ம.

“சைவம் என்ற சிதையைச் சிறைமீட்டன் றி உயிர் வாழேன்” என்று சங்கற்பஞ்ச செய்துகொண்டார் நாவலர் பெருமான். மூன்று முக்கிய வழிகளைக் கையாளமுயன்றார். சைவப்பிரசங்கம் செய்தல், சைவப்பிள்ளைகள் படிப்பதற்குக் சைவப்பாடசாலைகளை அமைத்தல், மாணவர்களுக்கு ஏற்ற நூல்களை அச்சிட்டு வெளியிடுதல்.

வண்ணார்பன்னை வைத்தீசுவரன் கோயில் வசந்த மண்டபத்தில் கூக்கிர வாரமும் சுவாதி நட்சத்திரமும் கூடிய சுபதினத்திலே ( 31 - 12 - 1847 ) முதற்பிரசங்கத்தை நிகழ்த்தினார். “சைவம் என்னும் செஞ்சாலி வளரும் பொருட்டுப் பிரசங்கம் என்னும் மழையைப் பொழிந்தார்” என்பார்கள். நாவலர் பெருமானின் சைவப்பிரசங்கங்களைக் கேட்டுக் கேட்டுச் சைவமக்கள் புத்துயிர் பெற்றனர்.

1848 ஆம் ஆண்டு ஆவணிமாதம் யாழ்ப்பாணம் வண்ணார் பன்னையில் சைவப்பாடசாலை ஒன்றை ஸ்தாபித்து, சைவப்பிரகாச வித்தியாசாலை என்று நாமகரணமுன் குட்டி மகிழ்ந்தார். இங்கே அமைத்த முதற் சைவப்பாடசாலை இதுவேயாகும்.

1849 இல் அச்சுக் கூடம் வாங்க வடக்கே சென்றவர் திருவாவடுதுறையில் கெளரவிக்கப்பட்டு ஆறுமுகநாவலராகத் திரும்பினார்.

கோயில் என்ற சிறப்புக்குரிய சிதம்பர தலத்தில் 1864 இல் சைவப்பாடசாலை ஒன்றை நிறுவி, சைவப்பிரகாச வித்தியாசாலை என்ற பெயரையே அங்கும் குட்டினார். மாணவர்களுக்கு ஏற்ற நூல்களையும், எழுதினா.

யாழ்ப்பாணம் நாவலர் சைவப்பிரகாச வித்தியாசாலையின் தலைமை ஆசிரியராக இருந்தவர் மகான் காசிவாசி செய்திநாலை யரவர்கள். உதவி ஆசிரியராக இருந்தவர் நாவலர் மருகர் வித்துவ சிரோமணி பொன்னம்பலபிள்ளை அவர்கள். தொடர்ந்து குறித்த பாடசாலையில் காவிய வகுப்புகள் நடைபெற்றன. அங்கு பேராசானாக இந்த நூற்றாண்டின் முற்பகுதியில் விளங்கி யவர்கள் புலவர்சிகாமணி சுன்னாகம் ஸ்ரீமத் அ. குமாரசாமிப் புலவர் அவர்கள். ஈழமணித்திருநாட்டின் கல்விக்கணக்கள் என விளங்கிய பண்டிதமணி சி. கணபதிப்பிள்ளை அவர்களும், புலவர் மணி ஏ. பெரியதம்பிப்பிள்ளை அவர்களும் புலவர் அவர்களிடம் பாடங்கேட்ட முக்கியஸ்தர்களாவர்.

நாவலர் அவர்களினால் ஸ்தாபிக்கப் பெற்ற சைவப்பாடசாலைகளை முன்னோடியாகக் கொண்டு பலபல ஸ்தாபனங்களைச் சேர்ந்தவர்களும் தனிப்பட்டவர்களும் சைவப்பாடசாலைகளை நிறுவினார்கள்.

சிவபெருமானை முழுமுதற் கடவுளாகக் கொண்டு வழிபடு பவர்கள் சைவர்கள் என்பதைத் தமது பேச்சிலும் எழுத்திலும் சந்தர்ப்பங்கள் தோறும் எடுத்துக் காட்டியுள்ளார் நாவலர்

பெருமான் அவர்கள். சைவம் என்ற சொல்லுக்குப் பதிலாக வேறு எந்தச் சொல்லையும் நாவலர் பெருமான் அவர்கள் உபயோகிக்கவில்லை. சைவசமயவளர்க்கிக்காக வாழ்நாள் முழுவதும் உழைத்தவரான நாவலர் பெருமானைச் “சைவசமய மகோத் தாரணர்” என்று சைவ உலகம் பாராட்டி வருகின்றது.

மகான் காசிவாசி செந்திநாதையர் அவர்கள் திருச்செந்தூரில் 1902 ஆம் ஆண்டு வைதிக சைவசித்தாந்த வித்தியாசாலையைத் தாபித்து தமிழ், சம்லக்குதம், ஆங்கிலம் ஆகிய மும்மொழிகளையும் சைவசித்தாந்த ஞானத்தையும் போதித்து வந்தார் என்பதும் ஈண்டு விசேடமாகக் குறிப்பிடத்தக்கது.

நாவலர் பெருமான் அவர்களது ஆத்ம சக்தியின் வெளிப் பாடே யாழ்ப்பாணம் இந்துக்கல்லூரி. 15 - 11 - 1890 இல் கூடிய அதிகார சபையாரிடம் அந்தக் காலத்தில் பிரபல வழக்குரை ஞராக விளங்கிய சி. நாகவிங்கபிள்ளை தம்முடைய பராமரிப்பின் கீழ் இருந்த Town High School என்னும் பள்ளிக் கூடத்தை Hindu High School என்னும் பெயருடன் நடத்தும்படி ஒப்படைத்தார். இக்கல்லூரி இந்துக்கல்லூரியாயிற்று. சைவ ஆங்கில தமிழ் வித்தியாசாலைகளைக் குறித்தசபை நிறுவும் பொறுப்பை ஏற்றுக் கொண்டது. கொக்குவில், உரும்பிராய், வட்டுக்கோட்டை சாவகச்சேரி, காரைநகர், தொண்டமானாறு போன்ற இடங்களில் ஆங்கிலப் பாடசாலைகளையும் பக்கபலமாக ஆரம்ப தமிழ்ப்பாடசாலைகளையும் இந்துக்கல்லூரி அதிகார சபையினர் நிறுவினார்கள். நாவலர் வழியில் இந்துக்கல்லூரி அதிகார சபையின் கல்வித்தொண்டு மிகவும் புனிதமாகப் பேணப்பட்டுவந்தது.

### காரைநகர் அருணாசல உபாத்தியாயர் :

31 - 10 - 1864 இல் சங்கரப்பிள்ளை அவர்களுக்கும் பத்தினி யம்மாஞ்சுக்கும் புத்திரராகக் காரைநகரிற் பிறந்தவர் அருணாசலம் அவர்கள். காரைநகர் களாட்சி கிறிஸ்த பாடசாலையில் ஆரம்பக் கல்வியைக் கற்றவரான அருணாசலம் அவர்கள் பின்னர் நாவலர் பாடசாலையில் 8 ஆம் வகுப்புவரை படித்துச் சித்தியெய்தினார். தெல்லிப்பழையில் அமெரிக்க மின்னால் நடத்தப்பட்டு வந்த ஆசிரிய கலாசாலையிற் பயிற்சி பெற வேண்டிய ஒரு நிலை அருணாசலம் அவர்களுக்கு ஏற்பட்டது. அவரை ஞானஸ்நானம் பெறும்படி உபதேசிமார் மிகவும் வற்புறுத்தினர். படிப்பைக்குழப்ப விரும்பவில்லை. அதனால் பரீட்சைமுடிந்த பின் ஞானஸ்நானம் பெறுகின்றேன் என்றார். பரீட்சைமுடிந்ததும் அன்று இரவே சாமநேரத்தில் மதிலின் மேலாகப் பாய்ந்து காரைதீவை நோக்கி நடந்தார் அருணாசலம் அவர்கள்.

கிறிஸ்தவ தாக்கத்தில் இருந்து விடுதலை பெற்றவரான அருணாசலம் உபாத்தியாயர் நாவலர் பெருமான் அவர்கள் என்னியது போலச் சைவப்பிள்ளைகள் சைவப்பாடசாலைகளில் வேயே கற்க வேண்டும் என்று என்னினார். காரைநகரில் பள்ளிக் கூடங்கள் தோன்றுவதற்கு அருணாசல உபாத்தியாயரவர் களே காரணராகவும் இருந்தார். மற்றும் கிராமங்களில் சைவப் பாடசாலைகளை நிறுவுவதற்கும் ஊக்கம் அளித்தார்.

### இந்துப்போட் இராசரத்தினம் அவர்கள் :

காரைதிவு அருணாசலம் உபாத்தியாயருக்கும் இளைஞராக இருந்த கப்பிரமணியம் இராசரத்தினத்துக்கும் கீரிமலையில் தொடர்பு ஏற்பட்டது. அருணாசல உபாத்தியாயரின் அபிலாஷை களை நிறைவேற்ற முன்வந்தார் திரு. இராசரத்தினம் அவர்கள். 1923 ஆம் ஆண்டு ஆரம்பமானது சைவவித்தியாவிருத்திச் சங்கம். சைவத் தமிழ் ஆங்கில பாடசாலைகள். திருநெல்வேலி சைவாகிரிய கலாசாலை. அநாதசாலை என்பனவற்றின் தோற்றத்துக்கு அயராது உழைத்தார். திரு. ச. இராசரத்தினம் அவர்கள். இந்துப் போட்டின் முதுகெலும்பாக இயங்கிய காரணத்தினால் “இந்துப் போட் இராசரத்தினம்” என்றே அழைக்கப்பட்டார்.

திரு. ச. இராரத்தினம் அவர்களின் உயர்தனிச் சிறப்பினைப் பற்றி இலக்கிய கலாநிதி பண்டிதமணி சி. கணபதிப்பிள்ளை அவர்கள் பின்வருமாறு கூறுகிறார்.

“திரு. அருணாசலம் வித்தியா பகுதியாரோடு தொடர்பு படுங்காலங்களில் தமிழை இங்கிலிச்ப்படுத்தியும், இங்கிலிசைத் தமிழ்ப்படுத்தியும் உபசரிக்கும் வழக்கமுடையவர் ஓரிளங்கனவான். திரு. ச. இராசரத்தினமே அந்தக் கனவான் ஆனமனிதர். அவர் நல்ல அப்புக்காத்து. எவருக்கும் அஞ்சாத செல்லப்பிள்ளை. அவர் வைத்திருந்த பவுண்டன் பேனா மிகப்பெரியது; விலை உயர்ந்தது. அந்தப் பேனா அருணாசலம் அவர்களது தூண்டுதலால் கல்விச்சட்ட இரகசியங்களிலும் சூழ்சிகளிலும் அடிக்கடி தோய்ந்து முழுகித் தினைத்திருந்தது. எந்தச் சந்தர்ப்பத்தில் எது செய்யவேண்டுமென்பதை அந்தப் பேனா நன்கு அறியும்.

### சைவவித்தியா விருத்திச் சங்கம் :

திரு. அருணாசலத்தைத் தகனஞ்செய்து, சுடுகாட்டக்கிணி தனிய முன்னமே திரு. ச. இராசரத்தினம் அவர்களின் இருதயத் தில் சைவவித்தியாவிருத்திச் சங்கம் கருக்கொள்ளத் தொடங்கி விட்டது.

1924இல் சட்டசபைப் பிரதிநிதியானார் கெளரவ சு. இராச ரத்தினம். அச்சபை ஏழுவருடம் நீடித்தது. தமிழர் ஆதிக்கம் அப்போது தலைதூக்கி நின்றது. சேர். பொன். இராமநாதன் துரை தனிச் செங்கோலோச்சி அரசு வீற்றிருந்தார். கெளரவ இராசரத்தினத்தின் முதல் முச்சில் பட்சபாதமான கல்விச் சட்டங்கள் அத்தனையும் தவிடுபொடியாயின. கிறிஸ்த பள்ளியின் முற்றத்திலும் சைவப்பள்ளி தோன்றலாம். கிறிஸ்த பள்ளிப் பிள்ளைகள் அஃதாவது திருநீறணியும் பிள்ளைகள் புதுப்பள்ளி யிற் குடிபுகுதல் செய்யலாம். ஆரம்பித்தநாள் தொடங்கி உதவி நன்கொடை கிடைக்கும்.

சைவ வித்தியாவிருத்திச் சங்கம் உதயமாயிற்று. எங்கும் சைவப்பள்ளிகள் தோன்றின. சைவப்பள்ளிகளாய்த் தோன்றிக் கிறிஸ்த பள்ளிகளாய் மாறியவை பழையபடி. சைவப்பள்ளிகளாய் மாறின. மதம் மாறிய ஆசிரியர்களும் பெருஞ் சைவப் பக்தர்களாயினர். திரு. அருணாசலம் அவர்கள் தோற்றுவித்த ஐக்கிய போதனா ஆசிரிய கலாசாலைப் பங்கு அருணாசலம் அவர்கள் மறையத் தானும் ஒடுங்கத் தொடங்கியது. ஐந்து பராயத்தில் ஒடுங்கியது. திருநெல்வேலியில் ஒரு வீட்டில் சைவா சிரிய கலாசாலை ஆரம்பமாகின்றது.

சைவவித்தியா விருத்திச் சங்கத்தின் மகோந்தத தாபனம் சைவ அநாதசாலை. அது திரு. இராசரத்தினம் அவர்களின் உயிர்ப்பு. எத்தனையோ ஆசிரியர்களையும் ஆசிரியைகளையும் உத்தியோகத்தர்களையும் சைவ அநாதசாலை உருவாக்கியிருக்கின்றது. அது திரு. இராசரத்தினம் அவர்களின் நினைவாய் இன்றும் நின்று நிலவுகிறது.

### முவர் பணிகள் :

நாவலர் இட்ட வித்தை முப்பது வருடத்துக்கு மேலே பாது காத்து முளைவளரச் செய்தார் மகான் அருணாசலம். முளையை வளர்த்து விளைவு செய்தார் கெளரவ சு. இராசரத்தினம்<sup>1</sup>.

### அறிஞர் சித்திலெப்பை :

இவங்கை அரசு நிறுவிய தமிழ்ப் பாடசாலைகளில் அதிக மானவை முஸ்லிம் பாடசாலைகளே. அவ்வாறு நிறுந்தும் முஸ்லிம் கள் தங்கள் சமய கலாசாரங்களைப் பேணும் முறையில் பாடசாலைகளை நிறுவினார்கள். ஆங்கிலப்படிப்பில் அதிக ஊக்கம் செலுத்தினர். இவ்விஷயத்தில் முன்னின்று உழைத்தவர் அறிஞர்

சித்திலெப்பை அவர்கள். சித்திலெப்பை அவர்களின் முயற்சியால் கண்டி, ஹற்றன், பதுளை முதலான இடங்களில் மூஸ்லிம் பாட சாலைகளும் கொழும்பில் இன்றைய சாகிராக்கல் ஹரியாக விளங்கும் கல்விஸ்தாபனமும் ஆரம்பிக்கப்பட்டன.

### சுவாமி விபுலாநந்த அடிகள் :

இலங்கையில் இராமகிருஷ்ண சங்கத்தின் சைவசமயக் கல்விப் பணி 1918இல் ஆரம்பமானது. யாழ்ப்பாணம், திருக்கோணமலை மட்டக்களப்பில் இராமகிருஷ்ண சங்கத்தின் சார்பிலான பாட சாலைகள் ஆரம்பிக்கப்பட்டன. சுவாமி விபுலாநந்த அடிகளாரின் பங்கை முக்கியமாகக் குறிப்பிடலாம். பிரசித்தி வாய்ந்த மட்டக்களப்பு சிவானந்த வித்தியாலயத்துக்கான அத்திபாரக்கல்லை நாட்டிய பெருமையும் சுவாமி விபுலாநந்தரையே சாரும். மா. பீதாம்பரணார், புலவர்மணி ஏ. பெரியதம்பிப்பிள்ளை ஆகியோர் சுவாமிகளுடைய சைவ சமயக்கல்விப் பணிக்குப் பக்கபலமாக இருந்தார்கள் என்பதும் குறிப்பிடத்தக்கது.

### இளவாலையில் ஏழூர் இராசரத்தினம் :

சைவத்தமிழ்க் கல்வியைப் பரப்புவதில் ஈடுபாடு கொண்ட வர்களில் இருவர் இராசரத்தினங்கள் முக்கியமானவர்கள். பாட சாலைகளின் தாபகர்கள் இவர்கள். யாழ்ப்பாணம் நல்லூர் உவைமன் வீதியை வதிவிடமாகக் கொண்டவர் ஒரு இராசரத்தினம். அவர் இந்துப்போட் இராசரத்தினம் அவர்கள். மற்றவர் இளவாலை ச. ஏழூர் இராசரத்தினம் அவர்கள். இருவரும் ஒரே நோக்கங் கொண்டிருந்தார்கள். சைவத்தமிழ்ப்பணியால் நாவருக்குப்பின் நமக்கோர் காவலராய் இருந்தவர் இந்துப்போட் இராசரத்தினம் அவர்கள். நாவலருக்குப்பின் சிலை நாட்டிக் கௌரவிக்கப்பட வேண்டிய சேவையாளன் அவர்.

எங்கள் ஏழூர் இராசரத்தினம் அவர்கள் இளவாலைப்பதி யில் உயர்சைவ வோாண்குல திலகராக விளங்கிய சரவணமுத்து அவர்களும் திருமதி மாமாங்கம் சரவணமுத்து அம்மையாரும் கருத்து ஒருமித்த இல்லாழ்க்கையின் பயணாகப் பெற்றெடுத்த சிரேட்ட புதல்வராவர். பிறந்ததினம் 29 - 06 - 1898 ஆகும். இவரது முன்னோர்கள் ஏழு கிராமங்களில் மிக்க செல்வாக்காக வாழ்ந்தார்கள். அதனால் ஏழூர் என்ற பெயர் குடும்பப் பெருமையைப் புலப்படுத்தும் பெயராய் வழங்கி வருகின்றது. இங்கே குறிப்பிடும் ‘ஏழூர்’ குடும்பப்பெருமையை மேலும் பெருக்கிய தால் அப்பெயர் மிகப்பிரசித்தியாய் விட்டது.

திரு. ஏழூர் இராசரத்தினம் அவர்களது இளமைத் தோற்றுமே உற்றார் உறவினரையும் மற்றையோரையுங் கவரக்கூடியதாக இருந்தது. விளையும் பயிரை முனையிலே தெரியும் என்றபடி இளவாலைப் பதிக்கு மட்டுமன்றி, சைவத்தமிழ் உலகிலேயே கல்விப் பெரியாராக ஏழூர் இராசரத்தினம் அவர்கள் விளங்குவார் என்று மக்கள் எண்ணினார்கள்; எதிர்பார்த்தார்கள்.

இளவாலை ஹென்றி அரசர் கல்லூரியில் இவருக்கு வித்தி யாரம்பஞ் செய்து வைத்தனர். அக்காலப் பாடசாலைகள் சமய வளர்ச்சியையே முக்கிய நோக்காகக் கொண்டு இயங்கின. இளவாலை ஹென்றி அரசர் கல்லூரியிலும் கிறிஸ்த சமய வளர்ச்சியே முக்கிய நோக்கக் மாயிருந்திருக்கலாம். ஆயினும் ஏழூர் இராசரத்தினம் அவர்கள் கிறிஸ்தவ ஆதிக்கத்துடன் எவ்வித முரண்பாடுமின்றிக் கல்வியிற் கருத்தாக இருந்தார். அந்தியர் ஆட்சிக்காலம். ஆங்கிலம் கற்றவர்களுக்கே உத்தியோகம். ஆங்கிலக் கல்லூரிகளில் கற்க விரும்புவோர் சம்பளம் கட்ட வேண்டிய சங்கடமான ஒரு நிலையும் இருந்தது. இப்படியான குழ் நிலையில் நமது குழந்தைகள் — சைவக் குழந்தைகள் — சைவத்தமிழ்ப் பாரம்பரியத்தைப் பேண முடியாததொரு நிலை ஏற்படப் போகின்றதே என்ற கவலை ஏழூராருக்கு ஏற்பட்டதில் நூதன மேயில்லை. சைவப்பிள்ளைகள் படிப்பதற்குச் சைவப்பாடசாலைகள் அத்தியாவசியகம் என்பதை நாவலர் பெருமான் அவர்கள் சிந்தித்தது போல, காணரதீவு அருணாசல உபாத்தியாயர், இந்துப்போட்ச. இராசரத்தினம் உள்ளிட்டவர்கள் சிந்தித்ததுபோல — ச. ஏழூர் இராசரத்தினம் அவர்களும் சிந்தித்தார்.

### மெய்கண்டான் :

சந்தானாசாரியர்களில் முதன்மையானவர் மெய்கண்டதேவர். “பொய்கண்டார் காணாப் புனிதமெனும் அத்துவித மெய்” யைப் பக்கவர்களுக்குப் போதித்ததோடுமையாது, அதனை விளக்கிச் சிவஞான போதம் என்ற நூலையும் இயற்றியருளினார் மெய்கண்டதேவர். அவரின் மாணவர் அருணந்தி சிவாசாரியர். அருணந்தி சிவாசாரியரின் மாணவர் மறைஞான சம்பந்த சிவாசாரியர்; மறைஞான சம்பந்தரின் மாணவர் உமாபதி சிவாசாரியர். சைவசமய வரலாற்றில் மெய்கண்டார் பரம்பரை தொடர்ந்து வளர்ந்து வந்திருக்கின்றது.

சைவசமய சாத்திர உலகில் வியந்து பேசப் பெறும் மெய்கண்டாரின் பெயரைத் தாங்கி இளவாலையில் ஒரு மெய்கண்டான் 1922 இல் உதயமாயிற்று. சைவ ஏழூர் குழந்தை

களின் கல்விப் பசியைப் போக்கச் சிறந்த சைவப்பாடசாலையொன்றை அமைப்பதற்கு முன்னமே சங்கற்பம் செய்து கொண்ட வரான ஏழூர் இராசரத்தினம் அவர்கள் இளவாலையில் ஒரு மெய்கண்டானைக் கண்குளிரக்கண்டார். அவரது உள்ளத்திலும் மகிழ்ச்சி உதயமாயிற்று.

வலிகாமம், வடக்குக் கல்வித்துறையில் பேர்பெற்ற ஒருபிரி வாகும். நகுலேஸ்வரமும் மாவிட்டபுரமும் அப்பிரிவில் புண்ணியல்தலங்கள். இளவாலையும் வலிகாமம் வடக்கைச் சேர்ந்ததே. வலிகாமம் வடக்கில் இன்னொரு பிரசித்தி பெற்ற ஊர் மாதகல். மயில்வாகனப் புலவர், ஏரம்பையர் முதலான கல்விமான்கள் வாழ்ந்த பதி இது. இங்குள்ள விக்கினேஸ்வரர் ஆலயத்துக்குச் சமீபமாகப் புறமதப் பாடசாலை ஒன்று பெருமூக்கஞ் செய்தது. சைவவித்தியா விருத்திச் சங்கம் (இந்துப்போட்) மாதகல் மக்களின் வேண்டுகோளாச் செவிமடுத்து ஆங்கு ஒருபாடசாலையை 1924 இல் அமைத்து விக்கினேஸ்வர வித்தியாலயம் என்று பெயருஞ்சுடியது. சைவமக்கள் எக்கருமத்தை ஆரம்பிக்கும் பொழுதும் முதலில் விக்கினேஸ்வரரையே வழிபாடு செய்வது வழக்கம். மாதகலில் சைவவித்தியாவிருத்திச் சங்கம் முதன்முதலாக ஆரம்பித்த சைவப்பாடசாலைக்கும் விக்கினேஸ்வர வித்தியாசாலை என்றே பெயர் வைத்தார்கள். யாழிப்பாணத்தில் மட்டுமன்றி இலங்கையின் ஏனைய பாகங்களில் வாழும் சைவமக்கள் தமிழ்மக்களின் நலன்கருதிச் சைவவித்தியாவிருத்திச் சங்கம் நூற்றைம் பதுக்கு மேற்பட்ட சைவப்பாடசாலைகளை நிறுவியது. இந்த நூற்றைம்பது கல்விக் கூடங்களும் தோன்றுவதற்கு விநாயகப் பெருமான் திருவகுளினால் மாதகல் விக்கினேஸ்வரவித்தியாலயமே கால்கோளாயிற்று. சைவவித்தியாவிருத்திச் சங்கம் ஸ்தாபித்த முதற் பாடசாலையான மாதகல் விக்கினேஸ்வர வித்தியாசாலையும் இளவாலை மெய்கண்டான் பாடசாலையும் அங்கிருந்த சைவசமய மக்களின் அபிலாஷைகளை ஓரளவு நிவர்த்தி செய்யக் கூடியனவாக இருந்தன.

1922 இல் ஆரம்பமான இன்றைய மெய்கண்டான், திரு. க. சிவகப்பிரமணிய வள்ளல், வழக்கறிஞர் கு. கனகராயர் ஆதரவுடன் தமது இல்லத்தில் இயங்க வைத்தார். ஆறு ஆண்டுகள் இங்கு பாடசாலை நடைபெற்றது. திரு. ச. ஏழூர் இராசரத்தினம் அவர்கள் 1929 ஆம் ஆண்டில் பாடசாலையைப் பொறுப்பேற்று, தனது சொந்தக் காணிக்குக்கொண்டு வந்தார். அப்போது மாணவர்கள் தொகை 135. ஆசிரியர்கள் தொகை 4. நிரந்தரக் கட்டட வசதியற்ற இப்பாடசாலையில் திரு. ச. ஏழூர் இராசரத்தினம்

அவர்களும் ஓராசிரியர்; தொண்டர். இளவாலை மெய்கண்டான் பாடசாலை ஆசிரியர்களுக்கு ஓரளவேனும் சம்பளம் வழங்க முயற்சி எடுத்தும் கைகூடவில்லை. இந்துப்போட் இராசரத்தினம் அவர்கள், ஏழூராருக்குக் கைகொடுத்துத் தூக்கிவிட்டார். பொதுவாகக் கூறப்போனால், இளவாலை மெய்கண்டான் பாடசாலையைச் சைவவித்தியா விருத்திச் சங்கம் கையேற்றது.

இளவாலை மெய்கண்டானுக்கு நிரந்தரக் கட்டடம் தேவைப் பட்டது. 28 பரப்புக்காணியை உபகரித்த தோடமையாது, அந் திலத்தில் நல்லதொரு மண்டபமும் அமையக் காலாயிருந்தார் வள்ளால் ஏழூர் இராசரத்தினம் அவர்கள். ஈண்டு விசேடமாகக் குறிப்பிடக் கூடிய சம்பவமும் ஒன்றுண்டு.

திரு. ச. ஏழூர் இராசரத்தினம் அவர்களின் தர்மபத்தினி யார் திருமதி சின்னப்பிள்ளை ஏழூர் இராசரத்தினம் அம்மையார் கணவரைக் கணக்கண்ட தெய்வமெனக் கருதி வாழ்ந்தவர். அம்மையார் கணவரது நல்ல முயற்சிகளுக்கு உறுதுணையாக இருந்தார். தமது மாங்கவியத்தையே மெய்கண்டான் பாடசாலைத் தர்மத்துக்கு அம்மையார் உதவினார்.

“ தாயோ டிருக்கவபோம் தந்தையொடு கல்விபோம்  
கேயோடு தான்பெற்ற செல்வம்போம் — ஆயவாழ்  
வற்றா ருடன்போம் உற்பிறப்பாற் ரோன்வலிபோம்  
பொற்றாலி யோடேவையும் போம் ”

என்றார் உலக அன்னையாராகிய ஒளவைப்பிராட்டியார். மாங்கவியம் மகத்துவம் பெற்றது. தாலி பெண்ணுக்கு வேலி என்பார்கள். அத்துணைச் சிறப்பு வாய்ந்த மாங்கவியத்தையே மெய்கண்டான் வளர்ச்சிக்குத் திருமதி சின்னப்பிள்ளை ஏழூர் இராசரத்தினம் அம்மையார் வழங்கினார் என்றால், அம்மையாரின் சித்தம் எவ்வளவு உயர்ந்ததாக இருக்கும் ! வீட்டுக்கு ‘நல்ல வளை வை’ (நல்லவளை வை) என்பது திரு. ச. இராசரத்தினம் அவர்கள் வாழ்வில் சிறப்பாக அமைந்துவிட்டது. இல்லாள் அகத்திருக்க இல்லாத தொன்றில்லை. மெய்கண்டான் வளர்ச்சிக்குக் கணவன் பூமியைத் தானமாக வழங்கினார். மனைவியாரோ மாங்கவியத்தையே தானமாகக் கொடுத்தார்! இதில் இருந்து இவர்கள் இருவரும் இலட்சியத் தம்பதியினர் என்பதை யார்தான் மறுக்க முடியும்.

மெய்கண்டான் எல்லாருக்கும் சொந்தமானவன் என்பது ஏழூரார் கருத்து, பிரயாணவசதி மிகவும் குறைந்தகாலம். ஒற்றை மாட்டுவண்டியே இவரது வாகனம், மாட்டுவண்டியில் செல்வது

தான் வழக்கம். ஊர் ஊராக — வீடு வீடாகப் போய் — பெற்றோர் களைக் கண்டு “கல்வி எங்கள் கண்கள்” என்பதை அவர்களுக்கு உணர்த்திப் படியாதிருந்த குழந்தைகளையெல்லாம் மெய்க்கண்டா னுக்கு வரச்செய்தார். அயலூர்ச் சிறுவர்களும் கூடியஅளவில் வரத் தொடாங்கினார் கள் மாணவர்கள்கூட்டங்கூட்டமாகமெய்கண்டானே பாடசாலையை நோக்கி வருவதை அவதானிக்கும் ஆசிரியர் ஏழுர் இராசரத்தினம் அவர்கள் அகமும் முகமும் குளிர்வார். மக்களோடு மக்களாக வாழ்ந்து, மக்களிடையே சமரச உணர்ச் சியை ஏற்படுத்தியது மட்டுமல்லாமல், குறித்த சமரசத்தை நிலை பெறவும் வைத்தார் திரு. ச. ஏழுர் இராசரத்தினம் அவர்கள்.

தம்மை நாடிச் செல்பவர்களுக்கெல்லாம் அவரவர்கள் தேவையைறித்து வேண்டியனவற்றைக் கொடுப்பாராம் தசரதர். அதனாலே தசரதனைத் “தருகை நீண்ட தசரதன்” என்கிறார் கம்பர். தம்மை அண்டி வருவோர்க்கும் உற்றார் உறவினர் உதவி யின்றி மறைந்தவர்களுக்கும் நோயாளிகளுக்கும் சீர்சிறப்பின்றிக் கெட்டார்க்கும் உதவுகின்ற பண்பாளர் ஏழுரார் அவர்கள். அயோத்தியைப் பொறுத்த வரையில், தசரதன் தருகை நீண்ட தசரதன். இளவாலையையும் அயற்கிராமங்களைச் சேர்ந்தவர் களையும் பொறுத்தவரை, திரு. ச. ஏழுர் இராசரத்தினம் அவர்களும் தருகை நீண்ட ஒரு தசரதரே.

### தாபகர், ஆசிரியர்:

சைவப்பிள்ளைகளின் கல்வி நலன் குறித்து ஊர் கடோ மும் சைவப்பாடசாலைகளை நிறுவுவதுடன் கற்றுவல்லுபாத்தியாயர் களை அப்பாடசாலைகளில் நியமிக்க வேண்டும் என்பதே நாவலர் பெருமானின் அடிப்படையான வேண்டுகோளாகும்.

நாவலர் பெருமானின் வேண்டுகோளின் படி சங்கங்கள் சபை களைச் சேர்ந்தவர்களும் தனிப்பட்டவர்களும் சைவப்பாடசாலை களை நிறுவினார்கள். ஆசிரியர்களைச் சுண்டிப் பார்த்து எடுத்தார்கள். ஆனால், ஒருவரே தாபகராகவும், ஆசிரியராகவும் பணி புரிந்தார் என்றால், அது மிகமிக அழூர்வமான செய்தியாகும். நாங்கள் பாராட்டி நினைவு கூரும் திரு. ச. ஏழுர் இராசரத்தினம் அவர்களை ஓர் அழூர்வப் பிறவி என்றே குறிப்பிடலாம், திரு. ச. ஏழுர் இராசரத்தினம் அவர்கள் இளவாலை மெய்கண்டான் பாடசாலையின் தாபகராகவும் அதேசமயம் அங்கே கற்றுவல்லுபாத்தியாயராகவும் பணிபுரிந்திருக்கின்றார். இந்த மகோண்னதமான சிறப்பு எல்லாருக்கும் கிடைக்கக் கூடியதன்று. அதற்கும் தவம் வேண்டும். திரு. ச. ஏழுர் இராசரத்தினம் ஆசிரியரவர்களின் தவம் இருந்தவாறு!

சைவவித்தியாவிருத்திச் சங்கத்துக்கு - விசேடமாகச் சைவவித்தியாவிருத்திச் சங்க முகாமையாளர் திரு. ச. இராசரத்தினம் அவர்களுக்கு-ஏழுர் இராசரத்தினம் அவர்கள் வலதுகரமாக உதவி னார். “திரு. ச. ஏழுர் இராசரத்தினம் அவர்கள் சைவவித்தியாவிருத்திச் சங்கத்தின் தளபதியாயினார், இளவாலை என்னும் போது, மெய்கண்டான் வித்தியாலய தாபகரான ஏழுர் காட்சி யளிக்கின்றார்” 1978ஆம் ஆண்டு இடம் பெற்ற இளவாலை மெய்கண்டான் வித்தியாலயப் பொன் விழா மலருக்கு அளித்த வாழ்த் துரையில் ஏழுர் அவர்களைப்பற்றிப் பண்டிதமணி அவர்கள் மேற்கண்ட வண்ணம் குறிப்பிட்டிருக்கிறார். இளவாலையில் தோன் றிய மெய்கண்டான் சைவமக்களது கல்வி வளர்ச்சிக்கு எவ்வள வுக்கு உதவுகிறதோ, அவ்வாறே எல்லாக் கிராமங்களிலும் சைவப் பள்ளிகள் தோன்றி, ஏழைச் சிறார்களின் சைவசமயப்பன்பாட்டு டன் கூடிய கல்வி வளர்ச்சிக்கு உதவ வேண்டுமென்ற பெருநோக்கி வேயே சைவவித்தியாவிருத்திச் சங்கத்தின் கல்வி முயற்சிகளுக்கு உறுதுணையாய் இருந்தார் ஏழுர் அவர்கள். என் கடன் பணிசைவப்பணி செய்வதே என்பதுதான் ஏழுராரின் தாரகமந்திரம். சைவவித்தியாவிருத்திச் சங்கப் பாடசாலைகள் எங்கெங்கு தோன் றினவோ, அங்கங்கெல்லாம் ஏழுராரின் சேவையும் புகழும் பரவத் தொடங்கின.

இளவாலை மெய்கண்டான் பாடசாலை ஆசிரியர்களாயினுஞ் சரி, வேறுபாடசாலை ஆசிரியர்களாயினுஞ்சரி பேதங்காட்டாமல் எல்லோருக்கும் வேண்டிய உதவிகளைப் புரிவதில் முன்னுக்கு நின்றார் ஏழுர் இராசரத்தினம் அவர்கள். நல்ல ஆசிரிய சங்கத் தொழிற் சங்கவாதிக்கு உரிய அத்தனை வல்லமைகளையும் பெற நிருந்தார் ஏழுரார். அதனால் ஆசிரியர் உரிமைகளுக்குக் குரல் கொடுத்துக் கொண்டேயிருந்தார்.

### சேர். பொன். இராமநாதன் சட்காதரர்கள் சேவை :

சேர். பொன். இராமநாதன் அவர்களைச் சட்ட சபைக்கு அனுப்புவதற்கு வழிவகுத்தவர்களில் நாவவர் பெருமான் அவர்களுக்கு முக்கிய பங்குண்டு. சேர். பொன். இராமநாதன் பழைய சைவ மரபினை வளர்த்தவர். சைவஞானம் மிக்கவர். அவரால் ஸ்தாபிக்கப்பெற்ற திரு நல்வேவி பரமேசவரக் கல்லூரியும், சுன்னாகம் இராமநாதன் கல்லூரியும் உயர்தர கல்வி ஸ்தாபனங்களாக இயங்கி வந்தன. 6-10-1974 தொடக்கம் பரமேசவரக்

கல்லூரி இலங்கைப் பல்கலைக்கழகத்தின் யாழ்ப்பாண வளர்க் குமதன் அந்தஸ்தினைப் பெற்றது. இப்பொழுது யாழ்ப்பாணப் பல்கலைக்கழகமாகப் பிரகாசிக்கின்றது. இராமநாதன் கல்லூரியில் ஓர்பால் யாழ்ப்பாணப் பல்கலைக்கழக நுண்கலைப்பீடம் இயங்குகிறது.

இலங்கையில் ஒரு பல்கலைக்கழகம் அமையவேண்டும் என்று முதன் முதலிற் குரல் கொடுத்தவர் சேர். பொன். அருணாசலம் அவர்களே. 1906இல் இலங்கைப் பல்கலைக்கழகச் சங்கம் தோன்றியது. அச்சங்கத்தின் தலைவராக இருந்தவரும் சேர். பொன். அருணாசலம் அவர்களே. சேர். பொன். அருணாசலம் அவர்களது முயற்சியால் 1921ஆம் ஆண்டு இலங்கைப் பல்கலைக்கழகத்தோடு இணைந்த பல்கலைக்கழகக் கல்லூரி நிறுவப்பட்டது. எனவே இலங்கைப் பல்கலைக்கழகத்தின் தந்தை, சேர். பொன். அருணாசலம் அவர்களே என்றால் மிகையல்ல. “திரிகரண சுத்தியும் காரியசித்தியும் அருள்வாய்” என்ற இலட்சியத்துடன் அமைக்கப் பட்ட பரமேஸ்வரக் கல்லூரியும், இராமநாதன் கல்லூரியும் பல்கலைக்கழக அந்தஸ்தினைக் காலக்குதியில் பெறலாம் என்ற சிந்தனை, குறித்த ஸ்தாபனங்களை நிறுவிய சேர். பொன். இராமநாதன் அவர்களுக்கு இருந்தது.

### முக்கிய கல்லூரிகள் :

கந்தரோடை ஸ்கந்தவரோதயக்கல்லூரி, மாணிப்பாய் இந்துக் கல்லூரி, புத்தூர் சோமஸ்கந்தக் கல்லூரி, தெல்லிப்பழை மகாஜனக் கல்லூரி, நீர்வேலி அத்தியார் இந்துக்கல்லூரி என விளங்கும் உயர்தரக் கல்லூரிகளும் சைவசமய வளர்ச்சியை முக்கிய இலக்காக வைத்து ஆரம்பிக்கப்பட்ட பாடசாலைகளேயாம்.

இலங்கையில் தமிழ்ப்பிரதேசங்களில் அமைந்துள்ள புறமதப் பாடசாலைகளும், அரசாங்க பாடசாலைகளும் ஆற்றிவரும் கல்விப் பணியையும் நாம் மறந்துவிடக் கூடாது.

### மஹூவு :

திரிகரண சுத்தியுடன் சமுதாய வளர்ச்சிக்கு உழைப்பவர்கள் அறிவு வெளித்தவர்கள். அவர்களை அதிமனிதர்கள் என்று கூறுவார்கள். திரு. ச. ஏழூர் இராசாரத்தினம் அவர்களும் அதிமனிதர் (Superman) வரிசையைச் சேர்ந்தவர் எனின் மிகையாகாது. மெய்கண்டானுக்கு வயது ஏற்ற, அதன் புகழும் ஏறிக்கொண்டே சென்றது. ஏழூராருக்கு வயதும் கூடிக் கொண்டே சென்றது. மெய்கண்டானின் வளர்ச்சி பற்றிய நினைவுதான் அவரது மனத்

திரையில் இருந்தது. அதன் வெள்ளி விழாவை அவர் தமது மனத்திற்கிப்பார். ஆசிரியர் சேவையிலும் வெள்ளி விழாக் காணுகின்ற சந்தர்ப்பம். அவரது பேச்சு முச்ச எல்லாம் மெய்கண்டான் பாடசாலை பற்றியதாகவே இருக்கும். அவ்வளவுதான், கல்விமானும் பெருவள்ளலுமான திரு. ச. ஏழுர் இராசரத்தினம் அவர்கள் 05-12-1949 அன்று - அதுவும் இள வயதில் - இயற்கையெய்துவார் என்று யார் தான் எதிர்பார்த் தார்கள்! 51ஆம் வயதில் அமைதி பெற்றுவிட்டார். சைவத் தமிழ் நாடே கண்ணீர் விட்டது. தந்தையை இழந்த தனயன் போலானான் மெய்கண்டான். ஏழுராரை உள்ளும் புறமுமாய் அறிந்த வர்களில் ஒருவர் இலக்கிய கலாநிதி பண்டிதமணி சி. கணபதிப்பிள்ளை அவர்கள். அப்பொழுது தம்மிலும் பார்க்க ஒரு வயது முத்தவரான ஏழுர் இராசரத்தினம் அவர்கள் இயற்கை எய்திய செய்தியை அறிந்து அதிர்ச்சி அடைந்தார்; கண்ணீர் சொரிந்தார்.

“ ஏழுரைப் போல எடுத்த கருமத்தை  
வாழ்வுரச் செய்யும் வஸிபடைத்தோர் - யாழுரில்  
யாரையுமே காணோம் இளவாலை ஈன்றெடுத்த  
தீரிவில் ரென்கை தெளிவு ”

பண்டிதமணி அவர்களது பிரலாபத்தில் இருந்து திரு. ச. ஏழுர் இராசரத்தின உபாத்தியாயரின் மேலான முயற்சிகளை உணர முடிகிறது. ஏழுரார் பெருமைக்கு இது நல்ல சாட்சியம்.

இளவாலை மெய்கண்டான் பாடசாலையை நிறுவியதன் மூலம் ஆயிரமாயிரம் பிள்ளைகள் ஆங்கு சுற்றுத்தேறி, நாட்டுக்கு ஒன்றியுட்ட வழிசமைத்தார். ஓர் ஏழைக்கு எழுத்தறிவித்தல் கோடி புண்ணியம் என்பார் பாரதியார். அதனாலே ஆசிரியரும் “எழுத்தறிவித்தவன் இறைவன் ஆவன்” என்ற சிறப்புக்கு உரியவராகின்றார். ஏத்தனையோ ஏழைகளின் கல்விக்கு வழிகாட்டிய ஏழுரார் புண்ணியவான் என்பது மனங்கொள்ளத்தக்கது. கல்வியின் மூலம் அறியாமையைப் போக்கி, ஒளிபெற வைத்தவரான திரு. ச. ஏழுர் இராசரத்தினம் அவர்கள் கார்த்திகைத் தீபத்திருநாள்களும் இயற்கை எய்தியமையும் சிந்தனைக்கு உரியதே. சிவராத்திரி தினத்தன்று பிரமவிஷ்ணுக்கள் அதிசயிக்கும்படி சோதிப்பிழம் பாகத் தோன்றியருளினார் சிவபெருமான். சோதி மயமான இந்தக் காட்சியை நாங்கள் இனி எப்பொழுது காணமுடியும் என்று பிரமா விஷ்ணு இருவரும்பிரார்த்தித்து வேண்டியபொழுது திருக்கார்த்திகைத் தினத்தில் சோதிவடிவை நீங்கள் தரிசிக்கவாம் என்று சிவபிரானார் திருவருள் பாலித்தார். அதற்கு அடையாள

மாகவே திருவண்ணாமலையில் இன்று தீபக்காட்சி இடம்பெறு கிறது. ஒளிமுயமான தீபத்திருநாளன்று இயற்கை எய்திய ஏழூரார் அவர்கள் கொடுத்து வைத்தவர்!

## ଏକପୁନ୍ତତ୍ତ୍ଵିରି :

தந்தைக்கு உள்ளது மெந்தர்க்குமுன்டு என்பார்கள். அவ்வழியில் ஏகபுத்திரியான திருமதி கிருபாசக்திதூர்மதாசன் அவர்கள் சிறப்புப்பட்டதாரி. தந்தையார் திரு. ஏழூர் இராசரத்தினம் அவர்களைப் போல்-தாயார் திருமதி சின்னப்பிள்ளை ஏழூர் இராசரத் தினம் அம்மையாரைப் போல் இளவாலை மெய்கண்டான் வளர்ச்சியில் மிகவும் ஈடுபாடு கொண்டவர். இன்றும் குறித்த கல்விக்கூடத்தின் வளர்ச்சியில் கரிசனையாகவுள்ள அவர் பாடசாலை விளையாட்டு மைதானத்துக்குத் தமதுசொந்தக்காணியில் இருந்து இருபத்தாறு பரப்பு நிலத்தை வழங்கினார் என்ற செய்தியை அறியும்போது, நாங்கள் மனப்பூரிப்பு அடையாமல் இருக்க முடியாது. அன்னவரின் கல்விப்பணி மிக உயர்ந்தது.

## ଓঢ়িপাৰ, মুসিরিয়াৰ্কল্প :

திருவாளர்கள் வே. கணக்சபாபதி, வி. கணபதிப்பிள்ளை, க. சுப்பிரமணியம், சி. சீனித்தம்பி, சு. சுப்பையா, க. நவரத்தினம், வித்துவான் சைவப்புலவர் வ. செல்லையா, மு. சிவராசரத்துதினம் முதலானவர்கள் தலைமையாசிரியர்களாக அமர்ந்து பெரும்பணி புரிந்துள்ளார்கள். காலத்துக்குக் காலம் கடமை புரிந்த ஆசிரியர்களும் நல்ல சேவையையாற்றியுள்ளார்கள்.

இப்பொழுது அதிபராகப் பணிபுரிவார்கள் குறித்த பாடசாலையின் பழையமாணவரான செவப்புலவர் சு. செல்லத்துரை அவர்கள், 28 - 05 - 1974 முதல் அதிபராகப் பணிபுரியும் இவரின் மேலான சேவையை இந்தநாடே அறியும்! புகழ்பூத்த இளவாலை மெய்கண்டான் பாடசாலையில் 23 வருடங்களாக இடையீடின்றி அதிபராகச் செவப்புலவர் சு. செல்லத்துரை அவர்கள் பணிபுரிகின்றார் என்றால், அதற்கு உள்ளார்ந்த சக்தி ஒன்று இருக்க வேண்டும். பெற்றதாயும் பிறந்த பொன்னாடும் நற்றவ வானிலும் நனிசிறந்தனவல்லவா? எனது ஊர் எங்கள் முன்னோர்கள் நிறுவிய பாடசாலை, எதுவித தளப்படியும் இன்றி இந்த ஸ்தாபனத்தை வளர்க்கவேண்டும் என்ற கருத்தினர். இடம்பெயர்ந்த நிலையிலும் தனது பாடசாலையை, தனது ஆசிரியர்களை, மாணவர்களை, பெற்றோர்களை விட்டு நீங்காமல் ஒன்றிப்போய் இருந்து

தவர். வீதிவலம் வந்த மெய்கண்டான் தனது இருப்பிடத்துக்கு மீண்டும் வந்து கொலு வீற்றிருக்கின்றான் என்றால், மாதா பிதா குரு தெய்வ வழிபாடுதான் காரணமாகலாம். வழிப்படுத்தியவர் சைவப்புலவர் அவர்களே.

இளவாலை மெய்கண்டான் மகாவித்தியாலயத்தில் கல்வி பயின்றவர்கள் உயர் பதவிகளில் இலங்கையில் மட்டுமன்றி, உலகநாடுகளிலும் பரவலாகப் பணிபுரிந்துவருகிறார்கள். கோட்ட மட்டத்தில், மாவட்ட மட்டத்தில் - அகில இவங்கை ரீதியாகப் பலபல சந்தர்ப்பங்களில் பலபல போட்டிகளிற் பங்குபற்றிய மாணவர்கள் நல்ல சாதனைகளை நிலைநாட்டியுள்ளனர் என்ற செய்தி, இளவாலை மெய்கண்டானின் சரித்திரத்தில் முக்கிய இடம்பெறும்.

பாடசாலை என்றால் நல்லதொரு குடும்பம் என்று கல்வி யாளர்கள் கூறுவார்கள். அதிபர், உபஅதிபர், பகுதித்தலைவர்கள், ஆசிரியர்கள், மாணவர்கள், பெற்றோர்கள் என்றின்னோரன்னவர்களின் கட்டுக்கோப்பிலேயே பாடசாலையின் வளர்ச்சி தங்கியுள்ளது. இப்படியானதொரு நல்ல வளர்ச்சிக்கு எடுத்துக் காட்டாக விளங்குகிறது இளவாலை மெய்கண்டான் மகாவித்தியாலயம்.

சாதாரண சிறிய பாடசாலையாக ஆரம்பிக்கப்பெற்ற இளவாலை மெய்கண்டான் பாடசாலை வெள்ளிவிழா, பொன்னிவிழா வைரவிழாவைக் கண்ட பெருமைக்கு உரியது. இப்பொழுது மெய்கண்டான் மகாவித்தியாலயம் தலைநியிர்ந்து நிற்கிற நிலையில், பவள விழாவையும் காண்கிறது.

இப்படியான சிறப்புக்களையெல்லாம் உற்றுநோக்கும் போது இளவாலை மெய்கண்டானை உருவாக்கிய மூலவரான திரு. ச. ஏழூர் இராசரத்தினம் அவர்களை நாம் எப்படி மறந்திருக்க முடியும்!

இளவாலை மெய்கண்டான் மகாவித்தியாலய வளர்ச்சியே தன்வளர்ச்சி என்ற கருத்துடன் அதிபராகப் பணிபுரிந்து வரும் சைவப்புலவர் சு. செல்லத்துரை அவர்களின் சஷ்டியப்பத்தூர்த்தி

விழா ஆண்டிலே - இளவாலை மெய்கண்டான் பாடசாலையின் பவளவிழா ஆண்டிலே - சைவப்பெரியார் திரு. ச. ஏழூர் இராசரத்தின உபாத்தியாயரது நூற்று ஜெனன் தினவிழா ஆண்டிலே பெருவள்ளாலான ஏழூரார் அவர்களது சிலையைக் குறித்த மகா வீத்தியாலய முன்றலில் தீபத்திருநாளாகிய இன்று (13 - 12 - 1997 சனிக்கிழமை) நாட்டிக்கெளரவிப்பதுமிகமிகப் பொருத்தமானதே.

“நயனோடு நன்றி புரிந்த பயனுடையார்  
பண்டு பாராட்டு முலகு.” (தமிழ்மறை)

வணக்கம்

### உசாத்துணை நூல்கள் :

- \* திரு. ச. ஏழூர் இராசரத்தினம் நினைவு மலர்
- \* இளவாலை மெய்கண்டான் பொன் விழா மலர்
- \* அகில இலங்கைத் தமிழாசிரியர் சங்க வெள்ளி விழா மலர்
- \* காங்கேசன் கல்வி மலர்
- \* நாவலர் மகாநாடு — விழா மலர்
- \* உரும்பிராய் சைவத் தமிழ் வித்தியாலயப் பவள விழா மலர், இலங்கைப் பல்கலைக் கழக வளர்ச்சிக்குத் தமிழர் பங்களிப்பு பேராசிரியர் சி. தில்லைநாதன்
- \* ஆறுமுகநாவலர் சரித்திரம் வே. கனகரத்தின உபாத்தியாயர்
- \* ஆறுமுகநாவலர் — பண்டிதமணி சி. க.
- \* நாவலர் — பண்டிதமணி சி. க.
- \* சமயக் கட்டுரைகள் — பண்டிதமணி சி. க.
- \* திரு. ச. அருணாசலம் — காரைநகர் சைவ மகா சபை வெளியீடு
- \* சேர். பொன். இராமநாதன் வாழ்க்கை வரலாற்றுச் சுருக்கம் — சொக்கன்.

## அதிபர் அறிக்கை

இளவாலை மெய்கண்டான் மகா வித்தியாலய நிறுவனர் வள்ளல் ஏழூர் இராசரத்தினம் அவர்களின் நூற்றாண்டு விழாவுக்கு முதன்மை விருந்தினராக வந்து விழாவைச் சிறப்பித்துக் கொண் டிருக்கும் வலி. வடக்குப் பிரதேசச் செயலரும், மேலதிக அரசாங்க அதிபருமாகிய மதிப்புக்குரிய திருமதி பத்தினியம்மா திலகநாயகம் போல் அவர்களே, இவ்விழாவுக்குச் சிறப்பு விருந்தினர்களாக வந்து சிறப்பித்துக் கொண்டிருக்கின்ற தெல்லிப்பழைக் கல்விக் கோட்டப் பிரதிக் கல்விப் பணிப்பாளர் திரு. ஆ. கமலநாதன் அவர்களே, இப்பாடசாலையை நிறுவிய வள்ளல் வழி நின்று பாடசாலைக்குப் பேருத்தினர் புரிந்தவரும் வள்ளலாளின் திருமகள் கிருபாசக்தி தர்மதாசன் தம்பதியினரே, நிறுவியவரின் நினைவுப் பேருரை நிகழ்த்த வந்திருக்கும் பெருமகனார் ஆசிரியமணி அ. பஞ்சாட்சரம் அவர்களே, சிலையை வடித்துத் தந்த சிறபக் கலைஞர் வை. சொக்கலிங்கம் தம்பதியினரே, சபையில் அமர்ந்துள்ள சான்றோர்களே, சகோதர பாடசாலைகளின் அதிபர்களே, ஆசிரியர்களே, இப்பாடசாலையின் புகழூறு பழைய மாணவர்களே, பெற்றோர்களே, நலன் விரும்பிகளே, எமது மாணவச் செல்வங்களே, தங்கள் அனைவர்க்கும் எனது இதயம் நிறைந்த அன்பு வணக்கங்கள் உரித்தாகுக. தங்களை வருக வருக என இருக்கங் கூப்பி வரவேற்கின்றேன்.

அந்தியரின் ஆதிக்க காலத்தில் கல்வி வாய்ப்பு இல்லாதிருந்த ஏழைப் பிள்ளைகளுக்குக் கல்விக்கண் திறக்கவென இப் பாடசாலையை நிறுவியவர் வள்ளல் ஏழூர் இராசரத்தினம் அவர்கள். 1898-06-29இல் அவதரித்த இவர் தனது 24ஆவது வயதில் 1922இல் இப்பாடசாலையை நிறுவினார். இதன் 75ஆவது அகவையும், நிறுவுநரின் 100ஆவது அகவையும் ஒன்றாய்ச் சங்கமிக்கும் இவ்வேளையில் நிறுவுநரை நேரில் தெரியாதோரும், இனி எதிர்காலத் தோரும் அவர் பணிகளை மட்டுமன்றி அவர் திருவுருவையும் தரிசிக்கும் வகையில் நிறுவனர்க்குச் சிலையமைத்துப் பாடசாலைக்குப் பவளவிழா எடுத்துப் பவளமலரும் சூட்டி மகிழும் வாய்ப்புப் பெற்ற நாம் எல்லோரும் பாக்கியசாலிகள் ஆவோம்.

1922இல் நிறுவப்பட்ட இப்பாடசாலை 1926இல் சைவ வித்தியா விருத்திச் சங்க முகாமையில் உதவி நன்கொடை பெறும் பாடசாலையாகப் பதிவானது. 1935 இல் களிஷ்ட இடைநிலைப்

பாடசாலையாகத் தரமுயர்ந்து 1939இல் சிரேஷ்ட பாடசாலை யாகி 1980இல் மகா வித்தியாலயமாகத் தரமுயர்ந்து க.பொ.த. உயர்தரக் கலை வகுப்பும் ஆரம்பிக்கப் பட்டுச் சகல கல்வி வளங்களும் பெற்றுத் திகழ்ந்தது.

ஏழுர் மண்டபம், கனகசபா மண்டபம், ஞானாமிர்த மண்டபம் என்பனவற்றுடன், மாடியும், விஞ்ஞான், மனையியற் கூடங்களும் நூல்கும், பூரண வசதி கொண்ட விளையாட்டு அரங்கும், சரல்வதி தடாகம், சிறுவர் பூங்கா, கலையரங்கு, தோரண வாயில் என்பனவற்றுடன் நீரிணைப்பு, மின்னிணைப்பும் பெற்று ஏழுராரின் 54 பரப்புக் காணியில் “சாந்தி நிகேதன்” எனச் சான்றோர் போற்ற வளர்ந்த வேளை 1992-06-11 இல் இராணுவ நடவடிக்கை காரணமாக 937 மாணவர்களுடனும், 27 ஆசிரியர்களுடனும் இடம்பெயர வேண்டி ஏற்பட்டது.

முதலில் பண்டத்தரிப்பு மகளிர் கல்லூரியிலும் அங்கிருந்து 1992-8-20இல் இடம்பெயர்ந்து மாணிப்பாய் மெமோறியல் கல்லூரி வளாகத்தில் தற்கானிகக் கொட்டில்களிலும், 1995-10-30இல் வலிகாமம் இடம்பெயர்வின் காரணமாக உசன் இராமநாதன் மகா வித்தியாலயத்திலும் இயங்கி, 1996-05-06 தொடக்கம் மீளவும் மாணிப்பாய் மெமோறியல் வளாகத்திலும் இயங்கி 1997-02-12 தொடக்கம் சொந்த மண்ணில் மெய்க்கண்டான் மீண்டும் துளிர்க்கிறது.

இங்கு மீள வந்தபோது தோரண வாயில் இல்லை, தூய மகரப் பட்சிக கேற்றுகள் இல்லை, மதில்கள் இல்லை, கதவுகள் எவ்வழும் இல்லை. கூரைத்தகடுகள், மின் இணைப்புகள், நீர் இணைப்புகள், மலசல கூடங்கள், வேலிகள் என்பன இருந்த அடையாளமே தெரியவில்லை. சிறுவர் பூங்காவும், கட்டிடங்களும் சேதங்களுடன் காணப்பட்டன.

மீண்டும் தொடங்கும் மிடுக்குடனே இங்கு வந்து ஆசிரியர் களும், பெற்றோரும், பழைய மாணவரும், நலன் விரும்பிகளும், எமது மாணவச் செல்வங்களும் “எங்கள் கல்விச் சாலையை முன்போல் வளமுடையதாக்கும் வரை ஒயமாட்டோம்” எனும் மன உறுதியுடன் உழைக்கின்றனர்.

முதல்வேலையாக நடராசப் பெருமானுக்குக் கனகசபாவில் கோயிலெடுத்துப் ‘பவளந்தமுவிய திருமூறுறப்பாடல்கள்’ நூலும் வெளியிட்டு மாணவரும் ஆசிரியரும் தாமே பூசை செய்து வழி பாடு செய்ய வழிபிறந்தது. தொடர்ந்து சரல்வதி தடாகம், ஏழுர் கலையரங்கு என்பன புதுப்பொலிவு பெற்றன. வேலிகளும் விளை

யாட்டரங்கும் முன்மதிலும். புதிய கேற்றும், செப்பனிட்டுப் புதுப்பிக்கப்பட்டன. கட்டிடங்களுக்குத் தற்காலிகக் கதவுகளும் போட்டு ஓரளவு மனதுக்கு ஆறுதல் தரும் வகையில் பாடசாலை காட்சி அளிப்பதைக் காண்கிறீர்கள். எல்லா முயற்சிகளும் மேற்கொண்டும் அரசினர் உதவி எதுவும் இதுவரை கிடைக்கவில்லை. இனிக்கிடைப்பதற்குரிய வழி வைக்க கண்கள் பிரதேசச் செயலர் செய்து தந்துள்ளமையை நன்றியுடன் குறிப்பிட விரும்புகின்றேன். எங்கள் பாடசாலைக்கு மட்டுமல்ல இந்தப் பிரதேசத்துக்கும் ஒளிமயமான எதிர்காலம் தெரிகிறது.

இன்று நிறுவியவருக்குச் சிலையெடுத்து நூற்றாண்டு விழாக் கொண்டாடுகிறோம். தொடர்ந்து பவளவிழாவும் பவளமலரும் மலரவள்ளன. இவ்வேளையில் ஒவ்வொருவர் உள்ளமும் மலரவேண்டும்.

இத்தனை இக்கட்டான் காலசட்டத்திலும் உள்ள கல்வி வளங்களைக் கொண்டு மாணவர் செல்வங்கள் பெற்ற கல்வி விழுமியங்களைக் குறிப்பிட வேண்டும்.

தற்போது இங்கு ஆண்டு 1 தொடக்கம் 13 வரை 183 மாணவர்கள் கல்வி பயில்கின்றனர். 9 நிரந்தர ஆசிரியரும், 8 தொண்டர் ஆசிரியர்களும் பணிபுரிகின்றனர்.

1996 க. பொ. த. உயர்தரத் தேர்வுக்கு 10 பேர் தோற்றி 8 பேர் சித்தியடைந்து 6 பேர் பல்கலைக்கழகம் புகும் தகுதி பெற்றனர். 1995 தேர்வின் மூலம் இசைக் கலை மாணிக்கு இருவரும், கலைமாணிக்கு ஒருவருமாக மூவர் பல்கலைக்கழகம் சென்றுள்ளனர்.

1996 க. பொ. த. சாதாரணத் தேர்வுக்கு 29 பேர் தோற்றிப் 11 பேர் உயர் கல்வி தலைகமை பெற்றனர். செல்வன் இ. இராசேஸ்வரன் 5D, 3C யுடன் சிறப்புச் சித்திபெற்றுள்ளார்.

ஆண்டு 5 புலமைப் பரிசில் தேர்வில் 1995 இல் மூவரும், 1996 தேர்வில் நால்வரும் தெரிவு செய்யப்பட்டனர். மற்றும் சைவபரி பாலன சபையின் சைவசமயப் பரீட்சை, மறைக்கல்விப் பரீட்சை, ஆரிய திராவிட பாஷாபிலிருத்திச் சங்கக் க.பொ.த. சாதாரண தரத் தமிழ் மொழிப்பரீட்சை ஆகியவற்றில் திருப்தியான பெறு பேறுகள் கிடைத்தன.

இணைப்பாடச் செயற்பாடுகளிலும் வழிமை போன்று எமது மாணவர்கள் சாதனைப்படைத்துள்ளார்கள். தமிழ்த்தினப்போட்டி களில் கோட்டத்தில் 2 முதலாம் இடங்களையும், 3 இரண்டாம் இடங்களையும், 1 மூன்றாம் இடத்தையும் பெற்றனர்.

ஆங்கிலதினப் போட்டிகளில் கோட்டத்தில் 19 முதலாம் பரிசுகளும், 8 இரண்டாம் பரிசுகளும், 9 மூன்றாம் பரிசுகளும் ஆக்மொத்தம் 36 பரிசுகளை எமது மாணவர் பெற்றனர்.

மெய்வல்லுநர் போட்டிகளிலே 2 முதலாம் பரிசுகளையும், 9 இரண்டாம் பரிசுகளையும், 3 மூன்றாம் பரிசுகளையும் பெற்ற துடன் வலய மட்டத்திலிருந்து இருவர் வடக்கு, கிழக்கு மாகாணமட்டப் போட்டிகளுக்குத் தெரிவாகினர்.

வலைப்பந்தாட்டப் போட்டியில் 19 வயதுப் பெண்கள் கோட்டத்தில் தெரிவாகி வலயப் போட்டியிலும் பங்குபற்றினர். 17 வயதுப் பெண்கள் அணி கோட்டத்தில் இரு வெற்றிகளைப் பெற்றது. சரப்பந்தாட்டத்தில் 19, 17, வயதுப் பிரிவுகள் பங்கு பற்றின. உதைபந்தாட்டப் போட்டியிலும் 19, 17, 15 ஆகிய மூப்பிரிவு அணிகளும் பங்கு பற்றின.

தெல்லிப்பழைக் கோட்ட ஆசிரியர் தினத்தை முன்னிட்டு நடத்தப்பட்ட ஆசிரியைகளுக்கான வலைப்பந்தாட்டப் போட்டியில் எமது ஆசிரியைகள் முதற்பரிசு பெற்றனர்.

கணித, விஞ்ஞான விநாடி வினாப்போட்டி, விவசாய விநாடி வினாப் போட்டி, வர்த்தக விநாடி வினாப் போட்டி என்பவற்றிலும் எமது மாணவர்கள் கோட்டத்தில் தெரிவாகி வலயப் போட்டிகளில் பங்குபற்றினர்.

சாரணர் குழு மீண்டும் இவ்வாண்டு புதிய எழுச்சியுடன் இயங்கத் தொடங்கியுள்ளது.

மீனக் குடியமர்ந்துள்ள எமக்கு இச்சாதனங்கள் நம்பிக்கையையும், உற்சாகத்தையும் தருகின்றன.

இன்னும் மலசலகூடங்கள் அமைக்கப்பட வேண்டும். ஏழூர் மண்டபமும், கணக்கா மண்டபமும் பெருந்திருத்த வேலை செய்யப்பட வேண்டும். கதவுகள் புதிதாகப் போடப்பட வேண்டும். மின் இணைப்பும், நீரிணைப்பும் புதிதாகச் செய்யப்பட வேண்டும். தேவைக்கேற்றளவு நிரந்தர ஆசிரியர்கள் பெறப்பட வேண்டும்.

எமது பாடசாலை வளர்ச்சிக்கு அவ்வப்போது தேவை ஏற்பட்ட போதெல்லாம் நல்லாதரவு தந்து கொண்டிருக்கும் நல்ல மனம் படைத்த அன்பர்களுக்கும், இன்றைய விழாச் சிறப்புற உதவிய அனைவர்க்கும் எனது மனம் நிறைந்த நன்றியைச் சமர்ப்பிக்கின்றேன்.

மெய்க்கண்டான் ம. வி.

இளவாலை. 13-12-1997

சைவப்புலவர் சு. செல்லத்துரை

அதிபர்



இளவாலை மெய்கண்டான் மகா வித்தியாலய நிறுவநர்  
வள்ளல் ஏழூர் இராசரத்தினாம் அவர்களின்  
நூற்றாண்டு விழாவின் போது  
நிறுவநரின் சிலை வடித்த சிற்பக் கலைஞர்  
அராவி வை. சொக்கலிங்கம் அவர்களுக்குச்  
**“சிற்பமணி”**  
எனும் பட்டமளித்துப் பாராட்டி வழங்கிய  
**வாழ்த்துப் பாமாலை**

இளவாலை மெய்கண்டானை எமக்களித்த வள்ளல்  
ஏழூரின் நூற்றாண்டு நாள்மங்கல விழாவில்  
அளவிலா நன்றியோடு அவர்புகழ் நிலைத்திடவே  
சிலையெடுத்தே பெரியோர் சிந்தை களிக்கும்வேலை  
தற்பெருங் கல்விச்சாலை நாட்டிய ஏழராரை  
அற்புதச் சிற்பத்திலே அழகுறவே அமைத்த  
சிற்பக் கலைவல்லார் சொக்கலிங்கச் செம்மலுக்குச்  
சிற்பமணி எனும்பட்டம் சிந்தைமகிழ்ந் தனித்தோம்.  
சிற்பமணி சொக்கலிங்கம் சிற்பக்கலை யுலகில்  
விற்பனராய் மேலும் விருதுகள் பெற்றேவாழி  
உற்றதுணை ருபிமக்கள் கௌதமி சாம்பவியும்  
சற்புத்திரி ஆரபியும் சந்ததமும் வாழியவே.

வணக்கம்

மெய்கண்டான் ம. வி.

இளவாலை.

வழங்குவோர் :

பவளவிழாச் சபையினர்

கார்த்திகைத் தீபநாள். 1997-12-13

ஒ.

இளவாலை மெய்கண்டான் மகா வித்தியாலய நிறுவுநர்  
வள்ளல் ஏழூர் இராசரத்தினம் அவர்களின்  
சிலை திறப்பு நிகழ்வும்  
நூற்றாண்டு விழாவும்

பவளவிழா நிகழ்வு - 2

தலைவர் : செவ்யுலவர் சு. செல்லத்துரை (அதிபர்)

காலம் : 1997-12-13 சனிக்கிழமை காலை 9-30 மணி

(கார்த்திகைத் திபநாள்)

இடம் : பாடசாலை ஏழூர் அரங்கு

முதன்மை விருந்தினர் :

திருமதி பத்தினியம்மா திலகநாயகம்போல் அவர்கள்

(வலி.வடக்கு பிரதேசச் செயலர் - மேலதிக அரசு அதிபர்)

சிறப்பு விருந்தினர்கள் :

திரு. ஆ. கமலநாதன் அவர்கள்

(சிரதிக் கல்விப்பணிப்பாளர், தெல்லிப்பழைக் கோட்டம்)

திருமதி கிருபாசக்தி தர்மதாசன் அவர்கள்

(நிறுவுநரின் திருமகள்)

நிறுவியவர் நினைவுப் பேருரை :

ஆசிரியமணி அ. பஞ்சாட்சரம் அவர்கள்

(ஓய்வுபெற்ற அதிபர், உரும்பிராய் சௌவத்தமிழ் வித்தி.)

\* சிலை வடித்த சிறபக்கலைஞர் வை. சொக்கலிங்கம் அவர்களுக்கு “சிறபமணி” எனும் பட்டமளித்துக் கொரவித்தல்.

\* பரிசு வழங்கல்

\* மாணவர் கலை நிகழ்ச்சிகள்

தங்களை அண்டுன் அழைக்கின்றோம்.

மெய்கண்டான் ம. வி.

இளவாலை.

1997-12-01

இங்ஙனம்

பவள விழாச் சபையினர்

ପ୍ରକାଶକ ନାମ  
ପ୍ରକାଶକ ନାମ

அம்மா அச்சகம், இனுவில்.